

## ஆசூரா நோன்பின் சிறப்பு

فضل صيام يوم عاشوراء باللغة التاميلية

முன் சென்ற ஒரு வருடப் பாவங்கள் மன்னிக்கப்படுகின்றன:

عن أبي قتادة رضي الله عنه قال: سئل النبي صلى الله عليه وسلم عن صيام يوم عاشوراء، فقال: إنني أحاسب على الله أن يكفر السنة التي قبله. رواه مسلم

அபூ கதாதா என்ற நபித்தோழர் கூறுகிறார்கள்: நபியவர்களிடம் ஆசூரா நோன்பைப் பற்றி கேட்கப்பட்டபோது, யார் அத்தினத்தில் நோன்பு வைக்கிறாரோ அவரின் முன் சென்ற ஒரு வருடப் பாவங்கள் மன்னிக்கப்படும் எனக் கூறினார்கள்.

**ஆதாரம் முஸ்லிம்.**

### ஆசூரா தினத்தில் நோன்பு வைக்கும் படித்தரங்கள்:

அத்தினத்தில் நோன்பு வைப்பதற்கு மூன்று படித்தரங்கள் உள்ளன என சில உலமாக்கள் கூறுகின்றனர்.

- 9-10-11 ஆகிய மூன்று நாட்களிலும் நோன்பு வைத்தல்.
- 9-10 ஆகிய நாட்களில் நோன்பு வைத்தல்.
- 10ம் நாள் மாத்திரம் நோன்பு வைத்தல்.

(இப்பனு கையிம் அல் ஜவஸிய்யா என்பவரின் ஸாதுல் மஆத் என்ற நூலிலிருந்து)

### ஆசூரா தினத்தில் நோன்பு வைக்கும் காரணம்

நபி மூஸா (அலை) அவர்களையும், அவர்களது சமூகத்தினரையும் பிர் அவ்னிடமிருந்தும் அவன் கூட்டத்திலிருந்தும் பாதுகாத்தான். அதற்கு நன்றிக்கடனாக முஹர்ரம் மாதம் 10ம் நாள் நோன்பு வைக்கப்படுகிறது.

## படிப்பினைகள்

- நபி (ஸல்) அவர்களைப் பின்பற்றும் நோக்கத்துடன் அத்தினத்தில் நோன்பு வைப்பது விரும்பத்தக்கது.
- யூதர்களுக்கு மாற்றமாக நடந்து கொள்ளுமாறு நபி (ஸல்) அவர்கள் ஏவியுள்ளதால் 10ம் நாளோடு அதற்கு முந்திய 9வது நாளிலும் அல்லது 10ம் நாளோடு அதை அடுத்து 11வது நாளிலும் நோன்பு வைப்பது விரும்பத்தக்கதாகும்.
- முன் சென்ற சமூகத்தினர் கிறிஸ்தவர்களின் மாதங்களைக் கொண்டு அல்லாமல், பிறையை வைத்தே காலங்களைக் கணக்கிட்டார்கள் என்பதை அறிய முடிகிறது. காரணம் முஹர்ரம் மாதம் 10ம் நாள் தான் பிர் அவ்னையும், அவன் கூட்டத்தினரையும் அல்லாஹ் அழித்து நபி மூஸா (அலை)

அவர்களையும் அவர் கூட்டத்தினரையும் பாதுகாத்தான் என்பதாக நபி (ஸல்) அவர்கள் கூறினார்கள்.

- இந்நாள் வரலாற்று நெடுகிலும் சிறப்புக்குரிய, கண்ணியமிக்க நாளாகவே கருதப்பட்டு வந்திருக்கிறது.
- இவைகள் மாத்திரமே இந்த நாளைப் பற்றி நபி வழியில் கூறப்பட்ட விடயங்களாகும். இவை அல்லாது செய்யப்படும் அனைத்தும் நபி வழிக்கு மாற்றமான பித் அத் எனும் வழிகேடாகும்.

ஒரு நாள் நோன்பு நோற்று ஒரு வருடகாலப் பாவங்களைப் போக்கிக் கொள்ளும் பாக்கியத்தை அல்லாஹ் நமக்கு நல்கியுள்ளான்.

எனவே இச்சந்தர்ப்பத்தைப் பயன்படுத்தி உமது புதிய ஆண்டை இறைவனுக்கு வழிப்பட்டு நன்மைகள் பல செய்யும் ஆண்டாக ஆரம்பிப்பாயாக!

நிச்சயமாக நன்மைகள் செய்வது பாவங்களைப் போக்கிவிடுகிறது என்பது அருள் மறையின் திரு வாக்காகும்.

*ஷெய்க் முஹம்மத் அல் உதைமீன், ஷெய்க் சாலிஹ் அல் பவ்சான் ஆகியோர்களின் நூல்களிலிருந்து.*

*தமிழில் மல்லவி முஹம்மத் இம்ரான் (கபூரி)*

*கண்ணி மூலம் தொகுத்து வழங்கியது:*  
*ரியாதிலிருந்து ஸாதிக்.*  
[sathick@gmail.com](mailto:sathick@gmail.com)